

بِسْمِ اللّٰهِ الرَّحْمٰنِ الرَّحِیْمِ

اشارات

ریلوے کے ایک ڈویژن کا کسی ایک اسٹیشن پر خاتمہ ہوتا ہے اور وہاں سے نیا ڈویژن شروع ہو جاتا ہے۔ یہاں عملہ تبدیل ہوتا ہے۔ بعض اوقات انجن بھی۔ بڑی تبدیلی ریلوے گارڈ کی تبدیلی ہوتی ہے۔ پیچھے سے کئی گھنٹے کی ڈیوٹی لے کر آنے والا گارڈ بڑی خوش و خرم حالت میں نئے آنے والے تازہ دم گارڈ کو سبز جھنڈیوں، بٹی، سیٹی اور چابیوں کے علاوہ کاغذات کا چارج دیتا ہے اور سلام کہہ کر اس طرح باہر کو لپکتا ہے "جیسے کہ جان بچی اور لاکھوں پائے۔"

اور نئے گارڈ کے انتظام میں گاڑی اپنے مقرّرہ وقت پر، مقرّرہ راستے اور رخ پر اور اپنی مقرّرہ منزل کی جانب روانہ ہو جاتی ہے۔

نہ جانے والے گارڈ کو کوئی صدمہ کہ میرے ساتھ زیادتی ہوئی ہے یا وہ سوچے کہ کسی کو جرات کیوں ہوئی کہ مجھ سے چارج لے، میں اس سے سمجھوں گا۔

نہ آنے والے گارڈ میں کوئی شائبہ و فخر کہ بڑا مرتبہ کمال ہاتھ آیا۔ نہ جانے والے سے اظہارِ افسوس کرنے والوں کا کوئی ہجوم، نہ آنے والے کے لیے تحسین و تبریک کے فرے۔

نہ مسافروں میں کوئی ہل چل، نہ کسی طرح کا مظاہرہ، نہ کوئی جلوس، نہ اخباری بیان بازی، نہ تصویریں اٹھا اٹھا کر کسی کی حمایت اور نہ کسی کی مخالفت۔

مگر سیاست میں اس طرح ڈیوٹی بدلی (CHANGING GUARDS) نہیں ہوتی۔ حکومت کی وزارتیں ہوں یا انتظامی عہدے یا پارٹیوں کی لیڈرشپ یا انتخابات میں منصبِ نایاب۔

کا حصول۔ بڑی سازشیں ہوتی ہیں، جو ٹوٹ توڑ ہوتے ہیں۔ لپاٹائی تک بھی نوبت پہنچتی ہے۔
 اخباروں کے صفحات عہدہ طلبوں کی خبروں سے بھر جاتے ہیں۔

سیاست کے اس گندے کھیل کی مغربی روایات کو توڑ کر نیا در و بست اسلامی اصولوں پر استوار کرنے کا تجربہ جماعت اسلامی نے شروع کیا۔ اور دوسرے مختلف پُر افادیت نظرئہ کے علاوہ جماعتی عہدوں کے انتخاب میں بھی ایسا طرز اختیار کیا کہ نہایت صاف سمجھری، صحت مند، اور مثبت فضا پیدا ہو گئی۔

حال میں مرکزی امارت کے انتخابات ہوئے۔ کوئی امیدوار نہ بنا، کسی نے پروسیکٹور نہ کیا، کوئی لٹریچر کسی کی حمایت و مخالفت میں شائع نہ ہوا، کوئی جھڑپ نہیں، تصویریں نہیں۔ مجلس شورٰی نے اپنی مرضی سے تین نام ارکانِ جماعت کے سامنے رکھ دیئے کہ چاہیں تو ان میں سے کسی کو ووٹ دیں اور چاہیں تو کسی بھی دوسرے شخص کو ووٹ دے سکتے ہیں۔ اس انتخاب کے موقع پر چونکہ ہمارے بزرگ رہنما میاں طفیل محمد صاحب نے اپنی صحت کی بنا پر تمام ارکانِ جماعت کو خط لکھ کر ان سے درخواست کی تھی کہ مجھے معذور سمجھا جائے۔ اب میں امارت کی ذمہ داری کا حق ادا نہیں کر سکتا۔ لہذا ان کی حدیق دلانہ اپیل کی وجہ سے ان کو ارکان نے "بار امانت" اٹھانے پر مجبور نہیں کیا۔ اس طرح میاں صاحب نے ایک روشن مثال قائم کر دی کہ جماعت میں پُر زور حامیانہ فضا کے موجود ہوتے ہوئے انہوں نے "کدسی" کے ساتھ تادمِ آخر چمٹے رہنا پسند نہیں کیا۔ میرا خیال ہے کہ میاں صاحب کا یہ عالی ظرفانہ رویہ حکومت اور پارٹیوں کے عہدہ داروں کے لیے اپنے اندر موثر سبق رکھتا ہے۔

مجلس شورٰی کے مقرر کردہ ناظم انتخاب (برائے امارت ۱۹۸۶ء) نے ضلعی نظاموں کی نعت ہر رکن کو پڑھوائے وہی بند لٹافے میں پہنچا دیا۔ پھر ہر رکن نے مقررہ تاریخ تک اپنی سائے درج کر کے واپس پہنچا دی۔ ناظم انتخاب نے دو ارکانِ شورٰی کی موجودگی میں ووٹوں کی گنتی کا اور مقررہ تاریخ تک نتیجے کا اعلان کر دیا۔ جماعت کے اکثریتی ووٹ قاضی حسین احمد صاحب

کے حق میں آئے اور وہ پانچ سال کے لیے جماعت کے امیر قرار پائے۔ حلف برداری کی تقریب ۶ نومبر ۱۹۸۶ء کو منعقد ہوئی۔ اور نیا دورِ امارت باضابطہ طور پر شروع ہو گیا۔

آج جب کہ تحریکِ اسلامی کے کارڈ بدل گئے ہیں، گاڑی اپنے وقت پر اور اپنے راستے پر، طے شدہ منزل کی طرف ایسے جاری ہے کہ یہ معلوم ہی نہیں ہوتا کہ کوئی تاریخی واقعہ پیش آیا ہے۔

حضور صلی اللہ علیہ وسلم کے دورِ رحمت و سعادت اور خلفائے راشدین کے عہدِ خیر و برکت میں یہی صورت تھی۔ جو شخص موزوں نہ ہوا، عوام نے اس کی بیعت کی اور دینی اصولوں کے مطابق سیاست و معیشت کا سارا نظام بخوبی چلتا رہا۔ کبھی کوئی مخالفانہ مظاہرہ نہیں ہوا، نہ کوئی جلوس نکلا، نہ واہیات نعرے گونجے، نہ کوئی کھسر بھیس ہوئی۔ سچی اسلامی جمہوریت کا نشا ہی یہ ہے کہ وقتاً فوقتاً جزوی یا جامع تبدیلی کو تو آنا ہی ہوتا ہے۔ مگر وہ آئے تو پُر امن طریق سے آئے۔ رایوں اور دلائل کے بل پر آئے۔ مسکراتی فضا میں آئے، رواداری کی شان اور اتحاد و یگانگت کا رنگ لے کر آئے۔

جب تک مسلم معاشرہ سیاسی امن و اخوت کے قابل رہا اُسے یہ نعمت حاصل رہی۔ جب اہلیت ختم ہو گئی تو بادشاہت نے تخت بچھا لیے اور ظلم کے کوڑے جبرکت میں آگئے۔

ہم لوگوں کی تربیت قرآن و حدیث کے سایہ مبارک میں ہوئی اور ہمارا ذوقِ اجتماعیت اس طرح کا بنا ہے کہ ہم ہر اس شخص کے ساتھ (بلا کسی نزاع کے) دلی تعاون کرتے ہیں جو دینی (اور دستوری) لحاظ سے جائز طور پر صاحبِ امر قرار پائے۔ کوئی سوالِ نسب کا، علاقے کا، مالی حیثیت کا اور دوسرے ظاہری مؤثرات کا نہیں ہے۔ اور ہم لوگوں کی تربیت یوں بھی ہوئی ہے کہ اپنے سابق امر یا عہدہ داروں اور غیر عہدہ دار بزرگوں اور اہلِ علم اور اسی خدمت و کردار کا ادب و احترام پوری طرح ملحوظ رکھتے ہیں۔

ہماری تربیت ایسی ہے کہ ہم اپنے امیر اور قائدین کے لیے بڑی محبت اور خیر خواہی

رکھتے ہیں لیکن نہ کسی عہدے کی پرستش کرتے ہیں اور نہ اپنا کوئی مفاد حاصل کرنے یا "نمبر بنانے" کے لیے ان کے گرد طواف کرنا اور خوشامدی ذہنیت سے کام لینا درست سمجھتے ہیں۔ بس جو رشتہ ہے وہ محبتِ خدا و رسولؐ اور قانونِ خدا و رسولؐ کے تحت ہے۔

حدیث کی رو سے اسلامی نظامِ جماعت (و نظامِ معاشرہ) کے اہل امر کے معیار کا ایک اہم پہلو یہ ہے کہ: **تُحِبُّونَهُمْ وَ يُحِبُّونَكُمْ وَ تَصَلُّونَ عَلَيْهِمْ وَ يُصَلُّونَ عَلَيْكُمْ** (مسلم) یعنی تم ان سے محبت کرو اور وہ تم سے محبت کریں، تم ان کے لیے دعائے رحمت کرو اور وہ تمہارے لیے دعائے رحمت کریں۔

یہ ہے اسلامی جمہوریت کی طرف سے قیادت کا دیا ہوا معیار۔ اس کے برخلاف آج اربابِ قیادت چاہے پھولوں کی سیجوں پر بیٹھے ہوں، ان کے چاروں طرف بدگمانی، بدگوئی، سبکدوشی اور بڑے بڑے چرچوں بلکہ مظاہروں تک کے نکیلے کانٹے پھیلے رہتے ہیں۔ آج کل کا نظامِ قیادت پورے معاشرے کو نہ صرف سیاسی لحاظ سے بلکہ عام فضا کے لحاظ سے گندہ کر دیتا ہے۔

سچے مسلم معاشرے میں امارت کے معنی ایک بھاری بارِ امانت کو اٹھانے کے ہیں جو خدا کی طرف سے بھی امانت اور اس کے بندوں کی طرف سے بھی امانت اور اس امانت کی آخرت میں سخت جواب دہی۔ کسی امیر یا صاحبِ منصب سے پوچھا جاسکتا ہے کہ تم نے قرآن و حدیث سے فلاں مفہوم کس دلیل سے اخذ کیا اور لوگوں کو ایسا اور ایسا حکم کیوں دیا۔ کسی فرد پر کوئی جانی و مالی بار اگر اس کے احوال کے لحاظ سے زیادہ بڑا تو ایسا کیوں ہوا۔ لوگوں میں اگر اختلافات پھیلے، اگر ان کا اتحادِ فکر و نظر خراب ہوا۔ اگر ان کو صبحِ جاوہ اقدام کے متعلق مغالطے لاحق ہو گئے یا وہ ڈھیلے پڑ گئے، جمود میں مبتلا ہو گئے یا مایوسی کا شکار ہونے لگے تو ان سارے نقصانات میں تمہارے طرزِ عمل کا کیا حصہ ہے وہلہ جہا۔

اسلامی تصویرِ امارت و قیادت میں تقدس کے ساتھ جمودِ مذہب داری پائی جاتی ہے اس کا اندازہ دو مختصر احادیث کے اقتباسات سے کیجیے۔

اس حضرت ابوذر رضی اللہ عنہ نے کسی منصب کی درخواست کی تو حضورؐ نے

فرمایا: اے ابوذر تم کمزور ہو، اور یہ مناصب (بھاری) امانت ہیں اور یہ قیامت کے دن سخت رسوائی اور پشیمانی کا باعث ہوں گے۔ مستثنیٰ ہیں وہ لوگ جو مقررہ جائز طریق سے انہیں حاصل کریں۔ اور ان کے تحت جو ذمہ داریاں ان پر آتی ہیں ان کو پوری طرح ادا کریں۔

۲۔ حضرت ابوہریرہ رضی اللہ عنہ نے رسول پاک صلی اللہ علیہ وسلم کا یہ ارشاد نقل کیا کہ تم لوگ حصولِ امارت و قیادت کی حرص کرو گے اور قیامت کے دن یہ تمہارے لیے ندامت کا باعث ہوں گے۔

ایسی ہی اسلامی امارت و قیادت کے لیے اطاعت فی المعروف کا بھی شدید حکم ہے۔

ان روایات پر نظر جاتی ہے تو آدمی لرز اٹھتا ہے کہ امارت و قیادت کے ثواب کے زیادہ ہونے کے ساتھ اس کا حساب کتاب کتنا سخت ہے مثلاً حضرت سیدنا عمر بن عبد العزیز اپنے خیمے میں داخل ہوئے تو خادم نے (جسے بعد میں انہوں نے آزاد کر دیا) نے ان کے بسترے کو دیکھ کر کہا: "آپ شاید متر دو ہیں؟" بولے "یہ تلویشاک بات ہی ہے، مشرق و مغرب میں امت محمدیہ کا کوئی فرد ایسا نہیں ہے جس کا مجھ پر حق نہ ہو اور بغیر مطالبہ و اطلاع اس کا ادا کرنا مجھ پر فرض نہ ہو"۔

پھر کام اس انہماک سے کیا کہ "ان کی مشغولیت کو دیکھ کر بعض لوگ ترس کھاتے تھے۔ اس موقع پر میں دورِ جدید کے اس غیر اسلامی تصورِ قیادت کی تردید کرنا بھی ضروری سمجھتا ہوں، جس کے لیے نوجوان قیادت کا ایک سلوگن ہر طرف پھیلا ہوا ہے، اسلام نے شعور صرف صالح قیادت کا دیا ہے۔ اور اس میں اچھے جسمانی قومی کے ساتھ علیٰ برتری کو ضرور کا قرار دیا ہے۔ (دَوْرَادَا كَيْسَطًا فِي الْعِلْمِ وَالْحِسْبَةِ) واضح رہے کہ "علم" جس کا غالب پہلو علمِ حق اور علمِ ہدایت ہے، کو کفار کے خلاف مسلمانوں کے غلبے

لے سیرت عمر بن عبد العزیزؓ از مولانا عبد السلام ندوی ص ۲۲

لے ایضاً ص ۱۵۰

کا ایک سبب بھی قرار دیا گیا ہے -

اسی طرح خداوند تعالیٰ کی طرف سے کسی قوم یا انسانوں کو جو قیادت تفویض کی جاتی ہے اس کے لیے بھی معیار یہ ہے کہ فَلَمَّا بَلَغَ أَشُدَّهُ وَاسْتَوَىٰ أَمِينُهُ حَكْمًا وَعِلْمًا (الفصص - ۱۴) پھر جب وہ اپنی قوتوں اور صلاحیتوں کے اعتبار سے تکمیل کو پہنچ گیا اور توازنِ اعتدال سے آراستہ ہو گیا - حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً (الاحقاف - ۱۵) اس آیت میں اوسط زمانہ تکمیل کا خطِ ابتداء بھی معلوم ہو گیا - اور وہ ۳۵ چالیس سال ہے - اس عمر میں قوتیں، عادات، ذوق، رجحانات ساری چیزیں ایک معیار کو پہنچ جاتی ہیں - پھر آگے دس بیس سال تک ان میں نشوونما ہوتی رہتی ہے - اس سلسلے میں سورہ یونس کی آیت ۱۶ کے یہ الفاظ بھی بڑے اہم ہیں - جو حضور کی زبان سے مخالفینِ اسلام کے سامنے ادا ہوئے - فَقَدْ بَيَّنَّتُ لَكُمْ عَمْرًا مِّن قَبْلِهِ ط أَفَلَا تَعْقِلُونَ - یعنی مجھ پر اعتراض کرنے سے پہلے یہ سوچو کہ میں تمہارے درمیان ایک دورِ عمر اس سے قبل گزار چکا ہوں - پھر کیا تم عقل سے کام نہیں لیتے ؟

مراد یہ ہے کہ امارت و قیادت کے لیے صرف ایسے لوگ موزوں ہو سکتے ہیں، جو کسی معاشرے میں ایک وقتیہ دورِ عمر گزار چکے ہوں اور اس دوران میں ان کے خیالات، ان کے جذبات، ان کے ذوق و شوق، ان کی تمنائیں، ان کے دوست احباب، ان کے مشاغل سب سامنے آچکے ہوں اور لوگ ان کے متعلق ایک ٹھوس رائے قائم کرنے کے قابل ہوں -

مغربی تہذیب کا یہ دور چونکہ جدتِ طرائق کا زمانہ ہے - اس لیے نئے نئے شوشے پہلے دور پار سے اٹھتے ہیں - پھر وہ ہمارے معاشرے میں داخل ہوتے ہیں - پھر وہ خود ہم جیسے مہمانِ دین کو بھی پسند آنے لگتے ہیں - جن کا اپنا نظامِ معیار و اقدار ہے -

دیکھ لیجیے، اس دور میں جہاں کہیں نوجوان قیادت کا تجربہ ہوا اور جہاں بھی معاملات

لے یہ ضروری نہیں کہ ہر شخص جو چالیس سال کی عمر گزارے وہ قیادت کا اہل ہو جائے - دار و مدار قوتوں اور صلاحیتوں کی معیاری نشوونما اور ذہنی توازن و اعتدال پر ہے، جن کے سامنے علم اور حکم کی ذمہ داریاں چل سکتی ہیں -

تو عمروں کے لمختہ آئے ہیں وطن حالات ابتر ہو گئے ہیں۔ مثلاً انڈیا کی نوجوان قیادت کا حال زار دیکھ لیجیے اور اس کے اثرات جو قوم پر پڑ رہے ہیں وہ بھی بغور ملاحظہ کیجیے۔ فلپائن میں اکیٹو کے تجربے کو دیکھیے، اور اسی طرح تاریخِ ماضی و حال میں اور بھی نمونے زیرِ نظر لائیے۔

یہ تو خدا کا شکر ہے کہ اسلام ذہنی تربیت ایسی کرتا ہے کہ مسلمان نوجوان کبھی خود سر نہیں ہوتے، اپنے بزرگوں کے ظاہری ادب و احترام ہی کا خیال نہیں رکھتے، ان کے علم و تجربہ کا بھی لحاظ کرتے ہیں۔ اور بڑے ان کو جس چیز سے روکیں، اس سے وہ رُک جاتے ہیں اور جس چیز کے لیے وہ متوجہ کریں اُسے اختیار کر لیتے ہیں۔ یہ ہے مسلمان نوجوانوں کی ساخت۔ اس روش سے ہٹ کر جو نوجوان معاشرے کی یونیورسٹیوں اور اس کے اداروں میں پائے جاتے ہیں، وہ جہاں بھی ہوتے ہیں بھینسوں جتنی موٹی انا اور اپنی ضد اور جدت طرازی اور بغاوت پسندی کی وجہ سے طرح طرح بگاڑ پیدا کر دیتے ہیں۔

ہم پیراٹھ کی مہربانی ہے کہ ہمارا جماعتی نظام امارت و قیادت کے انتخاب میں بہت اچھا نقطہ نظر رکھتا ہے۔

موجودہ تبدیلی ہمارے اُن آئی ہے، خدائے ہمارے لیے مبارک کرے، جماعت کا نظم مضبوط ہو، تخریک کی دعوتی رُو تیز تر چلے اور اللہ کی رہنمائی و مدد نئے دورِ قیادت و نظم پر سایہ افکن رہے۔

میاں صاحب امارت کے منصب پر نہ ہوتے ہوتے بھی ہمارے بے حد محترم بزرگ اور جماعت کے اکابر کے لیے نہایت مخلص مشیر اور کارکنان کے لیے باعثِ تقویت ہیں۔ خدا ان کو مزید صحت اور قوتِ کار دے۔ آمین۔